

जो ताम्रपत्र, शिलालेख आदि रूपों में हों  
inscription 4. लेखा, हिसाब-किताब। accounts

**लेखक** वि.पुं. (तत्.) 1. लिखने वाला 2. लेख, कहानी, उपन्यास आदि लिखकर जीवकोपार्जन करने वाला, साहित्य जीवी 3. किसी गद्य, नाटक आदि का रचयिता।

**लेखन** पुं. (तत्.) 1. लिखने का कार्य या कला 2. चित्रांकन 3. लेखाकार्य accounting 4. खुरचना 5. आयु. शरीर का मल बाहर निकालने हेतु विशिष्ट प्रक्रिया 6. कै या वमन करना 7. आयु. शल्यक्रिया, चीरफाड़।

**लेखन-वस्ति** स्त्री. (तत्.) आयु. पिचकारी की सहायता से मलमार्ग द्वारा ओषधिद्रव्य शरीर में पहुँचाकर दोषों को पतला करके शोधन करने की क्रिया।

**लेखन-सामग्री** वि. (तत्.) लिखने के लिए आवश्यक सामग्री।

**लेखनहार** वि. (तत्.+देश.) लिखने वाला।

**लेखना** स.क्रि. (तद्.) 1. लिखना 2. हिसाब करना 3. मूल्यांकन करना 4. अनुमान करना।

**लेखनिक** पुं. (तत्.) 1. लेखक 2. पत्रवाहक 3. अनपढ़ द्वारा अंगूठा लगाने के बाद वहाँ उसका नाम लिखने वाला व्यक्ति।

**लेखनिका** स्त्री. (तत्.) लेखनी, कलम।

**लेखनी** स्त्री. (तत्.) वह साधन जो लिखने की क्रिया में सहायक हो, कलम, तूलिका आदि मुहा. लेखनी उठाना- लेखन प्रारंभ करना; लेखनी चलाना- लिखना।

**लेखनीय** वि. (तत्.) 1. लिखने लायक (कागज, कलम आदि) 2. लिखे जाने योग्य (विषय, व्यक्ति, आदि)।

**लेखपत्र** पुं. (तत्.) 1. लिखा हुआ पत्र, कागज आदि 2. दस्तावेज।

**लेखपाल** पुं. (तत्.) वह सरकारी अधिकारी जो खेतों के आकार (नाप जोख), उपज, लगान

आदि का लेखा जोखा रखता है, टि. पहले इन्हें पटवारी कहते थे।

**लेखप्रणाली** स्त्री. (तत्.) लिखने की शैली।

**लेखहार** पुं. (तत्.) पत्रवाहक, हरकारा।

**लेखा** पुं. (तद्.) 1. आय-व्यय का हिसाब 2. वस्तुओं के आने और खर्च होने का हिसाब 3. (बैंक का) खाता 4. समानता जैसे- गुरु सिष बधिर अंध का लेखा-तुलसी 5. विचार जैसे- मेरे लेखे तो वह मूर्ख ही है।

**लेखाकर्म** पुं. (तत्.) वाणि. आय-व्यय आदि का हिसाब। accountancy

**लेखाकार** पुं. (तत्.) वाणि. आय-व्यय का हिसाब रखने वाला। accountant

**लेखागार** पुं. (तत्.) 1. शासन तथा सार्वजनिक हितों से संबंधित अभिलेखों को सुरक्षित रखे जाने का स्थान, अभिलेखागार archives 2. आय-व्यय संबंधी लेखों को सुरक्षित रखने का स्थान।

**लेखाचित्र** पुं. (तत्.) सांख्यिक. व्यापार, जन्म-मृत्यु, आयात-निर्यात, उतार-चढ़ाव आदि को प्रदर्शित करने वाला रेखाचित्र। graph

**लेखाध्यक्ष** पुं. (तत्.) दे. लेखाकार।

**लेखापरीक्षक** पुं. (तत्.) व्यक्ति, संस्था या विभाग के आय-व्यय संबंधित लेखा-पत्रों की जांच करने वाला, अंकेक्षक। auditor

**लेखापरीक्षण** पुं. (तत्.) आय-व्यय, लेन-देन संबंधी लेखाबहियों की जाँच। audit

**लेखापाल** पुं. (तत्.) दे. लेखाकार।

**लेखा-पुस्तिका** स्त्री. (तत्.) 1. खाता-बही 2. बैंक की पासबुक।

**लेखा-बही** स्त्री. (तद्.) खाता-बही।

**लेखा-शास्त्र** पुं. (तत्.) लेखा लिखने एवं सुरक्षित रखने का शास्त्र या विद्या।

**लेखिका** स्त्री. (तत्.) लेखक का स्त्रीलिंग रूप।